

شیخ الہند مولانا محمود حسنؒ دیوبندی ایک نابغہ روزگار شخصیت

حکیم الامت حضرت مولانا اشرف علی تھانویؒ

حضرت شیخ الہندی وفات پر آپ کے شاگرد رشید حضرت تھانویؒ کا تحریر کردہ مضمون، جس میں حضرت شیخ الہندؒ کے مختلف احوال (خصوصاً تدریس و تواسخ) کو نمبر وار بیان کیا ہے جو جریدہ 'النور' جمادی الثانیہ ۱۳۳۹ھ میں شائع ہوا تھا۔

بعد حمد و صلوة، مجھ سے میرے بعض اعزہ نے فرمائش کی کہ کچھ مختصر تذکرہ امام العلماء مقدم العرفاء و استادی حضرت مولانا محمود حسن صاحب رحمۃ اللہ تعالیٰ رحمۃ واسعہ کا لکھ دوں، میں نے کافی واقعات و حالات پر محیط نہ ہونے کا عذر کیا۔ عزیز موصوف نے کہا، جیسا یادیاں میں حضرت مولانا گنگوہی قدس سرہ کے بعض متفرق و مختصر واقعات بہت ہی قلیل مقدار میں لکھ دیئے ہیں، اسی انداز پر لکھ دیا جائے، پھر ہم لوگ اس کے ساتھ خود منضم کر لیں گے، چونکہ اس مقدار اور اس طرز میں لکھنے سے کوئی عذر نہ تھا اور مقبولین کے تذکرہ کا موجب برکت و سعادت ہونا معلوم و مسلم ہے، اس لئے بنام خدایہ چند سطریں لکھتا ہوں اور اس کا لقب 'ذکر محمود' تجویز کرتا ہوں، جس کی دونوں ترکیبیں ہو سکتی ہیں، خواہ موصوف و صفت کہئے، خواہ مضاف و مضاف الیہ اور اولیٰ ہے، مع اشارہ کے ثانی کی طرف۔ واللہ الہادی الی الصواب و هو المیسر لکل صعب۔

(۱)..... سب سے پہلے جو حضرت رحمۃ اللہ علیہ کی زیارت و صحبت سے مشرف ہوا، وہ زمانہ تھا، جس میں تحصیل درسیات کے لئے دیوبند کے مدرسہ عالیہ میں حاضر ہوا اور مجملہ اسباق مجوزہ کے ملاحسن اور مختصر معانی کا سبق مولانا کے متعلق ہوا، یہ زمانہ ۱۲۹۵ھ کا اخیر تھا، یعنی ذیقعدہ کا مہینہ تھا، مولانا اس وقت مدرس رابع تھے اور مدرس اول حضرت مولانا محمد یعقوب صاحب اور مدرس دوم حضرت مولانا سید احمد صاحب اور مدرس سوم حضرت مولانا محمد محمود صاحب تھے۔ رحمہم اللہ رحمۃ واسعہ۔

(۲)..... مولانا اس وقت بالکل جوان تھے اور لباس بہت نفیس پہنتے تھے اور بندوق سے شکار کا مشغلہ بھی بکثرت

فرماتے تھے۔ حضرت مولانا قاسم العلوم قدس سرہ بھی دیوبند تشریف فرما تھے، مدرسہ آپ کی سرپرستی میں تھا، درس سے فارغ ہو کر زیادہ وقت حضرت قدس سرہ کی خدمت میں صرف فرماتے تھے۔

(۳)..... مولانا کی ذہانت و فطانت تو خدا داد فطری تھی، اس پر شباب کے رنگ نے سونے پر سہاگہ کا کام دے رکھا تھا۔ اس قدر تیزی تھی کہ سبق شروع ہونے کے وقت جس جگہ نشست ہوتی تھی، ختم ہونے تک اس جگہ سے بہت آگے بڑھ آتے تھے، مگر تقریر باوجود تیزی و روانی کے سلاست اور ارتباط اور ترتیب اس درجہ تھی کہ مفہوم کتاب کا آئینہ ہو جاتا تھا۔

(۴)..... عادت شریفہ تقریر کتاب میں یہ تھی کہ اکثر نفس مطلب پر اکتفا فرماتے تھے، جس کا نتیجہ کتاب کا جلدی نکلنا۔ کتاب سے طالب علم کو کامل مناسبت اور اس سے کامل استعداد ہو جاتا تھا۔ حسن و اجازت و وضاحت تقریر میں مولانا کا ثانی غالباً اب تک بھی ذہن میں نہیں ہے۔ ”وذلك فضل الله يؤتيه من يشاء“

(۵)..... محققانہ سوال کے مقابلے میں الزامی مسکت جواب تو ایسا ہوتا تھا کہ طالب علم منہ تک کے نقش دیوار کی طرح رہ جاتا تھا اور اکثر ایسے جواب میں ایک لطیف مگر چبھتا ہوا مزاح بھی شامل ہوتا تھا، جو انتہا کی تہذیب کے ساتھ نفس کا پورا معالجہ ہوتا تھا۔

(۶)..... مذکورہ اسباق کے سلسلے میں احقر کے اسباق فراغ درسیات تک مولانا کی خدمت میں رہے۔ معقولات میں حمد اللہ، میرزا ہد رسالہ، میرزا ہد جلال اور حدیث میں متعدد کتب جن کی تفصیل رسالہ سبع سیارہ میں ہے اور فرقہ میں ہدایہ اخیرین تو اس وقت مولانا سے پڑھنا یاد ہے۔ باقی شاید سوچنے سے یاد آجائے۔

(۷)..... معمول یہ تھا کہ جب طالب علم عبارت پڑھ چکنا تو لانا نبی (لمبی) سے لانا نبی عبارت کا نہایت مختصر اور جامع خلاصہ ایسا بیان فرمادیتے کہ پھر طالب علم کو اس کی تفصیل کو سمجھ لینا آسان سے زیادہ آسان ہو جاتا، گویا اس تفصیل کا اس اجمال پر منطبق کرنا ہی رہ جاتا اور مطلب سمجھنے میں ذرا برابر گجنگ نہ رہتی، یہ بھی منجملہ کمالات خاصہ تھا۔

(۸)..... معمول مذکورہ کے یہ برکت تھی کہ کتابیں اس طرح جلد جلد ختم ہوتی تھیں، جیسے کوئی مشین میں ڈھالتا ہو، حتیٰ کہ ہدایہ اخیرین کا ایک معتد بہ حصہ بلا ترجمہ ہی نہایت سہولت سے پڑھنا یاد ہے۔

(۹)..... حدیث میں گاہ گاہ تلامذہ کی درخواست پر خود بھی عبارت پڑھتے، جس کی روانی اور مفہم لہجہ کا لطف مشاہدہ ہی سے معلوم ہوتا ہے اور خوبی یہ ہے کہ درمیان درمیان ایسے وقفات لطیفہ بھی ہوتے تھے کہ جس کا دل چاہے، اپنے شبہات و سوالات اطمینان سے حل کر سکے، اس حالت کے جوابات میں ایک خاص اختصار اور اسکات کی شان ہوتی تھی۔

(۱۰)..... احقر کو زمانہ طالب علمی میں ہر فرقہ کے ساتھ مناظرہ کرنے سے ایک خاص دلچسپی تھی، جیسی اب اس سے

اسی درجہ نفرت و وحشت بھی ہے، دیوبند میں ایک بار عیسائی منادیوں کا ایسا سلسلہ لگا کر مسلسل کیلے بعد دیکھتے آئے اور بازار میں تقریریں کرتے، احقر سنتے ہی پہنچتا اور گفتگو کرتا۔ ایک بار ایک بڑا پارسی جو یوں بہن نما، زیادہ کلمہ و سوالیے ساتھ آیا اور ایک باغ متصل اسٹیشن میں خیمہ نصب کر کے ٹھہرا، احقر مع چند طلبہ کے وہاں بھی پہنچا اور اس سے گفتگو شروع کی، کسی نے حضرت مولانا کو خبر پہنچادی، اس شفقت کی کچھ حد ہے کہ صرف یہ خیال کر کے کہ کم عمر اور نا تجربہ کار ہے، کبھی مرعوب نہ ہو جائے، خود اس باغ میں تشریف لائے اور مجھ کو ہٹا کر خود گفتگو شروع فرمائی، اس نے نام پوچھا، آپ نے فرمایا، ننھا، وہ معمولی آدمی سمجھ کر گفتگو کے لئے تیار ہو گیا، مجھ کو خوب یاد ہے کہ اس گفتگو میں یہ بھی تھا کہ اس نے کہا، عیسیٰ علیہ السلام کلمتہ اللہ ہیں، مولانا نے اس کی تفسیر پوچھی تو وہ نہ بتلا۔ کتا، اس میں مزاحیہ سوال بھی فرمایا کہ کلمے کے یہ اقسام ہیں، پھر ان اقسام کے یہ اقسام ہیں، عیسیٰ علیہ السلام ان میں سے کلمہ کی کون سی قسم تھے تو وہ منہ دیکھ رہا تھا اور جواب میں پریشان تھا، آخر اس کی میم نے یہ حالت معلوم کر کے ایک رقعہ بھیج کر اس کو بلا لیا اور اس نے جان چھڑا کر چلے جانے کو غنیمت سمجھا، ہم سب لوگ خوش، خوش مدرسہ واپس آئے۔

(۱۱)..... اسی زمانہ میں مولانا کو شغل تصنیف سے بھی دلچسپی تھی، چنانچہ اادلہ کاملہ کا جواب جو غیر مقلدین کی طرف سے موسوم بمصباح الادلہ لکھا گیا تھا، حضرت مولانا نے اس کا جواب لکھا جو مطبوع بھی ہو گیا ہے، جس کا نام ایضاح الادلہ ہے، پھر مختلف زمانوں میں دوسرے رسائل بھی لکھے، جن میں دو اس وقت یاد ہیں، ایک احسن القرئی، دوسرا جہد المقتل، جن کی حسن و خوبی دیکھنے سے تعلق رکھتی ہے اور سب سے نفع اور ارفع تصانیف میں قرآن مجید کا ترجمہ ہے، جو اخیر عمر میں لکھا گیا ہے، اس میں جن فوائد و لطائف کا التزام داہتمام فرمایا گیا ہے، ان کی تحقیق و تفصیل اس کے مقدمے میں تحریر فرمائی گئی، جو میرے نزدیک بجائے خود وہ ایک مستقل رسالہ ہے، ایسا کہ اگر کوئی صاحب علم مجموعہ ترجمہ کو بھی نہ دیکھے تو خود اس مقدمے کو تو دیکھ لینا ضروری ہی ہے۔

تواضع:..... تواضع و خلوص کی صفت حق تعالیٰ نے ایک خاص ممتاز شان سے عطا فرمائی تھی، جس کے بعض آثار یہ تھے، جو یاں سے نمبر ۲۲ تک مذکور ہیں:

(۱۲)..... تلامذہ کے ساتھ اس طرح اختلاط و ارتباط و انبساط رکھنا کہ دیکھنے والا کبھی نہ سمجھ سکے کہ یہ اس مجمع کے مخدوم

ہیں۔

(۱۳)..... بعضے خدام کے ساتھ جن میں کوئی خاص خصوصیت ہوتی، مثلاً مولانا کے کسی استاد یا بزرگ کی اولاد میں سے ہونا یا عوام مسلمین کے نزدیک معظم ہونا و نحو ذلک، ان کے ساتھ ایسا برتاؤ کرنا جس سے اجنبی شخص کوشبہ ہو سکے خادم پر مخدوم ہونے کا۔ جب خدام کے ساتھ یہ معاملہ ہو تو مساوی یا بڑوں کے ساتھ معاملہ کا اسی سے موازنہ نہ فرمایا جائے۔

(۱۴)..... ایک بار احقر کے پاس ایک سرفراز نامہ آیا، جس میں القاب میں مخدوم و مکرم کے الفاظ تھے، میں بے

حشر مندہ ہوا اور میں نے عریضہ میں اپنی اس فحلت کو ظاہر کر کے درخواست کی کہ ایسے الفاظ تحریر نہ فرمایا کریں، اس کے بعد جو والا آیا، پھر اس میں وہی الفاظ، آخر میں نے عرض کیا کہ میری درخواست منظور ہونے سے معلوم ہوا کہ حضرت کو اسی میں راحت ہے، گو مجھ کو کلفت ہے، مگر میں حضرت کی راحت کو اپنی راحت پر مقدم سمجھتا ہوں، اب جو مرضی ہو، اختیار فرمایا جائے، میں گوارہ کروں گا۔

(۱۵)..... کسی سے کسی خدمت کی فرمائش کرنے کی عادت نہ تھی، بلکہ اکثر مہمانوں کے لئے کھانا مکان سے اپنے ہاتھ میں لاتے اور خود کھلاتے۔

(۱۶)..... ایک بار احقر کی درخواست پر مدرسہ جامع العلوم کانپور کے جلسہ دستار بندی میں رونق افروز ہوئے اور احقر کے بے حد اصرار پر وعظ فرمانے کا وعدہ فرمایا، جامع مسجد میں وعظ شروع ہوا، جناب مولانا لطف اللہ صاحب علی گڑھی رحمۃ اللہ بھی کانپور تشریف لائے ہوئے تھے، میری عرض کرنے پر جلسہ میں تشریف لائے اور عین اثنائے وعظ میں تشریف لائے، اس وقت ایک بڑا عالی مضمون بیان ہو رہا تھا، جس میں معقول کا ایک خاص رنگ تھا، ہم لوگ خوش ہوئے کہ ہمارے اکابر کی نسبت معقولات میں مہارت کم ہونے کا شبہ آج جاتا رہے گا اور سب دیکھ لیں گے کہ معقول کس کو کہتے ہیں، مولانا کی جوں ہی مولانا علی گڑھی پر نظر پڑی، فوراً وعظ بیچ ہی میں سے قطع کر کے بیٹھ گئے۔ مولانا فخر الحسن صاحب گنگوہی بوجہ ہم درس ہونے کے بے تکلف تھے، انہوں نے دوسرے وقت عرض کیا کہ یہ کیا کیا، یہی تو وقت تھا بیان کا فرمایا ہاں یہی خیال مجھ کو آیا تھا، اس لئے قطع کر دیا کہ یہ تو اظہار علم کے لئے بیان ہوا نہ کہ اللہ کے واسطے، سبحان اللہ یہ ہیں حقیقی کمالات۔

(۱۷)..... ثقافت سے سنا ہے کہ ایک مرتبہ مراد آباد میں وعظ کی درخواست کی گئی، بہت کچھ عذر کے بعد منظور فرمایا اور بیان شروع ہوا، حدیث یہ تھی: ”فقیہہ واحد اشد علی الشیطن من الف عابد“ اشد کے ترجمہ کا حاصل بھاری کے لفظ سے فرمایا، مجلس میں ایک پرانے عالم تھے، جو محدث کے لقب سے معروف تھے، انہوں نے کھڑے ہو کر فرمایا کہ اشد کا ترجمہ غلط کیا گیا، ایسے شخص کو وعظ کہنا جائز نہیں تو مولانا بے ساختہ کیا فرماتے ہیں کہ حضرت مجھ کو تو پہلے سے معلوم ہے کہ مجھ جیسے شخص کو وعظ کہنا جائز نہیں اور میں نے ان صاحبوں سے اسی واسطے عذر بھی کیا تھا، مگر انہوں نے مانا نہیں، اب بہت اچھا ہوا، حضرت کے ارشاد سے بھی میرے عذر کی تائید ہو گئی ہے اور بیان سے بیچ گیا، حاضرین کو تو جس قدر ناگواری ہوئی، اس کا کچھ پوچھنا نہیں، دانت پیستے تھے کہ یہ کیا لغو حرکت تھی، گو مولانا کے ادب سے کچھ بول نہ سکتے تھے، مگر مولانا نے بجائے ناگواری سمجھنے کے یہ کمال کیا کہ نہایت سکون کے ساتھ ان کے پاس جا کر ان کے سامنے ادب سے بیٹھ کر نہایت نیاز مندی کے لہجے میں ارشاد فرمایا کہ حضرت غلطی کی وجہ معلوم ہو جائے تو آئندہ احتیاط رکھوں گا، انہوں نے کڑک کر فرمایا کہ اشد کا ترجمہ آپ نے اٹقل سے کیا، یہ کہیں منقول نہیں، اضر سے کرنا چاہئے، مولانا نے فرمایا، اگر کہیں

منقول ہوتو؟ انہوں نے کہا: کہاں ہے؟ مولانا نے فرمایا، حدیث وحی میں ہے، کسی نے پوچھا، ”کیف یاتیک الوحی“ جواب میں ارشاد ہوا: ”یاتیٰ احیاناً مثل صلصلة الجرس وهو اشد علی“ اور ظاہر ہے کہ یہاں اضر کے معنی ممکن نہیں، اٹقل ہی کے معنی صحیح ہو سکتے ہیں، بس یہ سن کر ان کا رنگ فق ہو گیا، مگر مولانا نے نہ کچھ اس پر فخر کیا، نہ دوبارہ بیان شروع فرمایا، لیکن ان کی یہ ہمت نہ ہوئی کہ اپنی غلطی کا اعلان فرمادیں۔ ”وذلك فضل الله یوتیه من یشاء ولنعم ما قبل“

نہ ہر کہ چہرہ برا فروخت دلبری داند نہ ہر کہ آئینہ دارد سکندری داند
ہزار نکتہ باریک تر زمو اینجاست نہ ہر کہ بتر اشد قلندری داند
(۱۸)..... یہ بھی بعض ثقافت سے سنا ہے کہ حضرت مولانا نے ارشاد فرمایا کہ بارہا حاضری گنگوہ کے وقت خیال ہوا کہ حضرت گنگوہی قدس سرہ سے حدیث کی اجازت کی درخواست کروں، مگر معافی یہ خیال مانع ہو گیا کہ اگر حضرت پوچھ بیٹھیں کہ تجھ کو آتا ہی کیا ہے جو حدیث کی سند مانگتا ہے تو کیا جواب دوں گا، بس یہ سوچ کر چپ رہ گیا، اللہ اکبر کچھ حد ہے تو اضع کی۔
(۱۹)..... جیسے شباب ہی میں لطافت مزاج کے سبب نفیس پوشش مرغوب تھی، اب غلبہ تواضع کے سبب اس قدر سادہ لباس اور جوتہ اور سادی ہی وضع اختیار فرمائی تھی، جیسے مساکین کی وضع ہوتی ہے، وضع سے کوئی شخص یہ بھی گمان نہ کر سکتا تھا کہ آپ کو کسی قسم کا بھی امتیاز مالی، جاہی، علمی حاصل ہے، حالانکہ ع آخچہ خوباں ہمہ،..... تو تہاداری۔
(۲۰)..... میں نے کبھی نہ دیکھا، نہ سنا کہ آپ نے کبھی امامت فرمائی ہو۔

(۱۲)..... میرے سامنے کا قصہ ہے کہ مدرسہ عالیہ دیوبند میں اہل علم کا ایک خاص جلسہ تھا، جس میں اس پر کلام ہو رہا تھا کہ آج کل طلبہ اکثر بد استعداد کیوں ہوتے ہیں اور سب متفقاً اس کا سبب طلبہ کی کوتاہیوں کو بتلا رہے تھے، مثلاً مطالعہ نہ دیکھنا، سمجھ کر نہ پڑھنا، اپنی رائے سے سبق شروع کر دینا، سبق چھوڑ دینا، و مثل ذلک..... ایک صاحب جو کسی مدرسہ میں مدرس تھے اور حضرت مولانا کے شاگرد بھی تھے اور طبعاً زراد لیر تھے، بے ساختہ بول اٹھے کہ کیوں حضرات سب طلبہ ہی پر الزام ہے، مدرسین کی کوئی خطا نہیں، حضرت مولانا نے فرمایا، ہاں بھائی، وہ تم بتلاؤ، وہ بولے، کیا یہ مدرسین کی غلطی نہیں ہے کہ کسی طالب علم نے کوئی بات پوچھی، بجائے اس کے کہ شفقت سے اس کا شبہ رفع کریں، جھاڑ کی طرح اس کے پیچھے لگ گئے اور الزامی جوابوں سے اس کے سر ہو گئے، وہ بے چارہ خوف زدہ ہو کر چپ رہ گیا اور وہ شبہ جوں کا توں رہ گیا تو اس فن میں کیا استعداد ہو، تو مولانا کیا فرماتے ہیں کہ ہاں بھائی سچ کہتے ہو، یہ عیب تو میرے اندر بھی ہے، وہ بیچارے، سجد شرمندہ ہوئے کہ حضرت واللہ جو میرا یہی مقصود ہو، نعوذ باللہ حضرت کو تھوڑا ہی کہتا ہوں، بس کر فرمانے لگے، تم نہ کہو، مجھ کو تو معلوم ہے، میں تو کہتا ہوں۔

(۲۲)..... بعضے درشت و نادرست مزاج طلبہ درس میں بہت ہی بے ادبی کے الفاظ کہہ ڈالتے تھے، مگر حضرت مولانا

اکابر پر حسن ظن غالب ہے، اس میں توسع فرماتے ہیں، چنانچہ اسی تفاوت کا یہ اثر ہوا کہ میں تو بلا شرکت واپس آ گیا اور دیگر حضرات نے شرکت الیٰ، خود اپنے ہی مجمع میں اس کا مختلف عنوانوں سے بڑا غوغا ہوا اور مجھ سے تو جب اس اختلاف کے متعلق کسی نے سواں کیا، میں نے تو بزرگوں کے ادب کی رعایت ہی مد نظر رکھ کر جواب دیا، مگر عجیب بات یہ ہے کہ حضرت مولانا رحمۃ اللہ علیہ سے بھی جو بعض نے سوال کیا تو ہا، جو حضرت کے ذمہ اس احقر کی رعایت کی کون سی ضرورت تھی لیکن جو جواب عطا فرمایا، اس میں جس درجہ رعایت ہے، وہ قابل غور ہے، وہ جواب یہ تھا کہ واقعی بات یہ ہے کہ عوام کے مناسد کی جس قدر فلاں شخص (یعنی احقر) کو اطلاع ہے، ہم کو اطلاع نہیں، اس لئے اس نے احتیاط کی، حقیقت یہ ہے کہ رعایت برائے نیک جاں فشانم روادست۔ یہ جواب مجھ سے بعض ثقافت نے نقل کیا۔

(۲۵) اتنی قدر مدبورہ صلا کی نظیر اسی انصاف اور حق پرستی اور رعایت کا نمونہ یہ وہ ہے (اور اس وقت اسی پر ذکر محمود کو ختم بھی کروں گا) کہ حضرت مولانا رحمۃ اللہ علیہ جب مالٹا سے تشریف لائے تو بعض خاص اسباب سے بعض خاص معاملوں میں بعض خاص نیات ظاہر فرمائے اور علماء و عملدان میں حصہ لیا جس کا بڑا غلو ص کے ساتھ اسلام و اہل اسلام کی نسبت تھی، چونکہ یہ سائل اجتہادی تھے جن میں شرعاً گنجائش اختلاف کی ہوتی ہے اور ان میں بعض پہلو دنیوی و دینی تھیں، رکھتے تھے، جو شرعاً واجب التخرز تھے، بعض اہل علم نے ان خطرات سے حضرات پر نظر کر کے ان تحریکات میں ریا و عملاً شرکت نہیں کی اور احقر کا خیال بھی ان ہی علیحدگی رکھنے والوں کے موافق تھا اور اس علیحدگی کو اکثر اہل محبت مفرط نعوذ باللہ حضرت کی مخالفت سمجھتے تھے، مگر خود حضرت کی یہ کیفیت تھی کہ جب میں زیارت کے لئے دیوبند حاضر ہوا تو میرے ساتھ میرے ایک دوست بھی تھے، جو ضلع اعظم گڑھ کے رہنے والے اور حضرت رحمۃ علیہ کے شاگرد تھے، وہ مجھ سے کہتے تھے کہ میں نے حضرت سے عرض کیا کہ اشرف اراکین آیتا آیا ہوا ہے، اگر ان امور میں گفتگو فرما لیجئے تو شاید رائے متفق ہو جائے۔ ارشاد فرمایا کہ نہیں مناسب نہیں، جو شخص اپنا لٹا کرتا ہو، اس سے ایسی گفتگو کرنا مناسب نہیں، نیز گفتگو سے رائے نہیں بدلا کرتی، واقعات سے بدلا کرتی ہے، اللہ آبرو انصاف و رعایت کی کچھ حد ہے، نیز ایک صاحب ان غموں کے متعلق کہتے تھے کہ وہ دیوبند ہاں تھے، بعض لوگ ان احقر کی شکایتیں ان معاملات میں کر رہے تھے، حضرت نے سن لیا، فرمایا کہ رفیقو تم ایسے شخص کی شکایتیں کرتے ہو جس کو میں ایسا ایسا سمجھتا ہوں (یہاں بعض الفاظ میری شان سے بہت ارفع ہیں، اس لئے میں نے ان کو نہیں لکھا کہ چہ نسبت خاک را با عالم پاک) اور یہ بھی فرمایا کہ میں جو کچھ کہ رہا ہوں، نیامج پر ہی نازل ہوئی ہے، میری ایک رائے ہے، سو اس کی (یعنی احقر کی) بھی ایک رائے ہے، اس میں اعتراض و شکایت کی آیات ہے۔

یہ بعض لوگوں نے حضرت رحمۃ اللہ علیہ کو ان ہی تحریکات کی تقویت کے لئے تھانہ ہون لانا چاہا اور در خواست کی تو ایک شخص نے کہا کہ

ہوگی، کیونکہ موافقت تو اس کی رائے کے خلاف ہوگی اور عدم موافقت سے شرمائے گا۔ اس لئے وہاں نہیں جاتا۔ سبحان اللہ، اللہ اکبر میں تو اکثر اوقات اپنے بزرگوں کے ایسے کمالات پیش کر کے دوسری جماعتوں کو خطاب کر کے کہا کرتا ہوں۔

اولئك آبائي فجئني بمثلهم اذا جمعتنا يا جرير المجمع
خاتمہ:..... اب اس کو ختم کرتا ہوں اور حسرت کے ساتھ تاریخ وفات سے اطلاع دیتا ہوں کہ تاریخ اٹھارہ ربیع

الاول ۳۹ھ یوم سہ شنبہ رگندارے عالم بقا ہوئے۔ انا اللہ وانا الیہ راجعون اس احقر نے محض سہولت یادداشت کے لئے ایک مادہ تاریخ کا سوچا ہے، گونج نہیں ہے اور اس پر مصرع بھی لگا دیئے، گو شاعر نہیں ہوں، وہو ہذا۔ قطعہ

آہ حضرت شیخ محمود الحسن راہی جنت شد از دارالحسن
گفت ہاتف چوں نخستم سال او واصل درگاہ جانان ذوالحسن

اور حضرت رحمتہ اللہ علیہ کے حاضر باش خواص سے امید رکھتا ہوں کہ اگر وقت ملے تو حضرت کے کمالات علمیہ و عملیہ کا مبسوط تذکرہ تحریر فرمادیں، خصوصاً مولانا حبیب الرحمن صاحب، مولانا شبیر احمد صاحب، مولانا حسین احمد صاحب سلمہم اللہ تعالیٰ کی توجہ سے اس مقصود کی تکمیل میں بہت کچھ آسانی کی توقع ہوتی ہے۔ ”واللہ الفاتح لکل ابواب الخیرات وهو الموفق لاتمام الصالحات“۔

کتبہ، ارذل تلامذۃ صاحب التذکرۃ، الاحقر اشرف علی رزقہ اللہ التقویٰ والمغفرہ۔

ثالث عشر من جمادی الاولیٰ ۱۳۳۹ھ۔

تقسیم اور علمائے دیوبند

ہندوستان کے مسلمانوں میں دو نظریے تقسیم ہند سے بہت پہلے چلے آ رہے تھے، ایک یہ کہ مسلمان اقلیت میں ہیں، ان کو ہندوستان میں دوسری اقوام کے ساتھ مل کر سیاسی جدوجہد کرنی چاہئے، ورنہ اکثریت کے خلاف رہ کر کسی سعی و کوشش کا کامیاب و بار آور ہونا بڑا مشکل ہے۔ دوسرا نظریہ یہ تھا کہ ہندو ایک تنگ نظر قوم ہے، اس کے ساتھ اتحاد کر کے مسلم قوم کسی مقصد تک نہیں پہنچ سکتی، اس لئے مسلمانوں کو اپنی جدوجہد الگ اور مستقل کرنی چاہئے، اکابر علمائے دیوبند ان دونوں نظریوں میں مختلف رہے، دونوں طرف اکابر بھی تھے اور دلائل بھی تھے، مقصد دونوں کا ایک تھا لیکن لائحہ عمل اور طریقہ کار میں رائے کا اختلاف تھا۔ جب آزادی کی تحریک اپنے انجام کے قریب پہنچ رہی تھی، تو تقسیم ہند کی تحریک نے بھی زور پکڑا، مسلم لیگ نے تقسیم کا پرچم اٹھایا تو حضرت مولانا شبیر احمد عثمانی، حضرت مولانا ظفر احمد عثمانی، حضرت مولانا قاری محمد طیب مہتمم دارالعلوم دیوبند اور ان کے ہم خیال علماء نے تقسیم ملک کی حمایت میں مسلم لیگ کی تائید کی، جنہیں حکیم الامت حضرت مولانا اشرف علی تھانویؒ کی حمایت و تائید حاصل تھی۔ دوسری طرف جمعیت علمائے ہند نے تقسیم ملک کو مسلمانوں کے مستقبل کے لئے ضرر رساں باور کیا۔ اس لئے انہوں نے تقسیم کی مخالفت کی۔ ان علماء کی قیادت حضرت شیخ الاسلام مولانا سید حسین مدنی اور حضرت مولانا مفتی کفایت اللہ کر رہے تھے، یہاں سوال پاکستان کی مخالفت یا حمایت کا نہیں تھا، جیسا کہ پروپیگنڈائی شور و غوغا کے ذریعے باور کرایا جا رہا ہے۔ بلکہ سوال دراصل یہ تھا کہ آزادی کی کون سی صورت مسلمانوں کے لئے مستقبل میں مفید، بہتر اور کامیابی کی ضامن ہوگی، اس میں تو وحی کسی پر نازل نہیں ہو رہی تھی، فیصلہ انسانی سوچ اور رائے ہی کو کرنا تھا اور انسانی رائے میں خطا و صواب دونوں کا احتمال ہوتا ہے۔